

**गर्भातील विकृती टाळण्यासाठी दक्षता घेणे आवश्यक
डॉ. रवींद्र व्होरा**

सांगली दि. ०२ :

भारतामध्ये दरवर्षी जवळपास सव्वा लाख बालके विकलांग जन्माला येतात. जन्मताच उद्भवणारे हे दोष दूर करणे आजच्या आधुनिक काळातही दूर करता येत नाहीत. त्याचा खर्चही अवाढव्य असतो. संपूर्ण कुटुंबाला अशा घटनेमुळे त्रास होतो. तो टाळण्यासाठी फोलिक ॲसिड, बी.१२ च्या गोळ्या गरोदर राहण्यापूर्वी आणि नंतर तीन महिने घेणे आवश्यक असल्याचे मत प्रसिध्द डॉ. रवींद्र व्होरा यांनी व्यक्त केले. श्रीमती मथुबाई गरवारे कन्या महाविद्यालयात आयोजित करण्यात आलेल्या माजी विद्यार्थिनी स्नेहमेळाव्यात त्यांनी 'मेंदू व मणक्याच्या विकृतीसह बाळाचा जन्म होवू नये यासाठी सोपा उपाय' या विषयावर आपले विचार व्यक्त केले. या विषयावर १९९१ पासून जगभर अभ्यास सुरु असल्याचे सांगितले. अमेरिकासारख्या देशात गव्हाच्या पीठातून फोलिक ॲसिड दिले जाते. आपल्याकडेही त्याअनुषंगाने पाहतातून देण्याचे प्रयत्न सुरु असल्याचे सांगितले. याबाबत सर्व विद्यार्थिनींनी आवश्यक ती काळजी घ्यावी आणि समाजामध्ये जाणीव जागृती करावी असे आवाहन त्यांनी केले.

या कार्यक्रमाचे स्वागत व प्रास्ताविक माजी विद्यार्थिनी संघटनेच्या अध्यक्षा सौ मेधा भागवत यांनी केले. त्यांनी महाविद्यालयाच्या पन्नास वर्षांच्या वाटचालीचा, प्रगतीचा आढावा घेतला. अध्यक्षीय मनोगत आणि प्रमुख पाहुण्यांचा परिचय वुईमेन्स एज्युकेशन सोसायटीच्या अध्यक्षा डॉ. लता देशपांडे यांनी करून दिला. महाविद्यालयाचे प्राचार्य डॉ. आर. जी. कुलकर्णी यांनी याप्रसंगी मनोगत व्यक्त केले. कार्यक्रमाचे आभार माजी विद्यार्थिनी संघटनेच्या उपाध्यक्ष प्रा. अस्मिता केळकर यांनी तर सूत्रसंचालन माजी विद्यार्थिनी ऐश्वर्या कुलकर्णी हिने मानले. कार्यक्रमाचे आयोजन माजी विद्यार्थिनी संघटनेच्या समन्वयक प्रा. डॉ. वैशाली जोशी यांनी केले. कार्यक्रमास माजी विद्यार्थिनी मोठ्या संख्येने उपस्थित होत्या.

संदर्भ/केएम/न्यूज फाईल/

दि. ०३/०१/२०२२

प्रति,

मा. संपादक,

दैनिक. लोकमत, सकाळ, त.मा. पुण्यनगरी, सांगली.

महोदय,

वरीलप्रमाणे आमच्या महाविद्यालयाची बातमी आपल्या लोकप्रिय दैनिकातून कृपया प्रसिध्द करावी ही विनंती.
कळावे.

12901 शिर्डी - MK

पुण्यनगरी

सकाळ
लोकमत

डॉ. आर. जी. कुलकर्णी
प्राचार्य